

आतिशी के रामराज्य बजट पर सांसद मनोज तिवारी का तंज, कहा– 10 साल में याद आया रामराज्य

नई दिल्ली। शराब घोटाला केस में जांच का सामना कर रहे मुख्यमंत्री अरविंद केजरीवाल ने ईडी के आठवें समन को भी इमनोर कर दिया है। दिल्ली के मुख्यमंत्री अरविंद केजरीवाल सोमवार को भी ईडी दफ्तर में पृच्छाछ में शामिल नहीं होंगे। ये आठवीं बार है जब अरविंद केजरीवाल प्रवर्तन निदेशालय के समन पर एजेंसी के सामने पेशा नहीं हुए है। ईडी ने 4 मार्च को दिल्ली के मुख्यमंत्री को पूछताछ के लिए बुलाया था। वहीं इस पर बीजेपी सांसद मनोज तिवारी ने निशाना साधा है। मनोज तिवारी ने कहा कि अरविंद केजरीवाल खुद ही अपने लिए गड्ढा खोद रहे हैं, और मुझे तरस आ रहा है उनके कानूनी सलाहकार पर जो उन्हें इस तरह की सलाह देते रहते हैं। मनोज तिवारी कह रहे हैं कि ‘अरविंद केजरीवाल मुख्यमंत्री पद पर बैठकर जांच एजेंसी के सवालों से थर-थर कांप रहे हैं, वो कहते हैं कि ईडी का समन गैर कानूनी है और वीडियो कॉन्फेंसिंग के जरिए शामिल होंगे ये तो वो बात हुई चोरी भी की है और सीना जोरी भी कर रहे हैं।ऐसा पहले कभी हुआ है सामने पुलिस खड़ी हो और चोर घर के अंदर छुपा हुआ हो’। मनोज तिवारी ने ये भी कहा कि अगर सीएम केजरीवाल ने कुछ नहीं किया है तो ईडी के समन से इतना डर क्यों रहे हैं। आपको ईडी के समान का जवाब देना चाहिए। ट्रायल कोर्ट ने भी कह दिया है कि उनका ईडी के समान का लीगली जवाब देना आवश्यक है। बीजेपी सांसद मनोज तिवारी ने आम आदमी पार्टी के राम राज्य के बजट को लेकर भी सवाल किया। उन्होंने कहा है कि आज से पहले 9 बजट पेश किये जा चुके हैं आज ही इस बजट को राम राज्य का नाम क्यों दे रहे हैं, पहले ये राम राज्य का बजट क्यों नहीं लेकर आए। आज ही क्यों उन्हें रामराज्य के बजट की याद आ रही है इनका ये आखिरी बजट है। इससे पहले भी बजट ला सकते थे। मनोज तिवारी ने ये भी कहा कि सबको पता है कि राम का नाम लोगों को कब याद होता है अब इनकी विदाई तय है इसलिए ये अब राम का नाम जपने लगे हैं।

इनेलो नेता नफे सिंह राठी हत्याकांड के दो आरोपितों को पुलिस ने गोवा में दबोचा

नई दिल्ली। हरियाणा इंडियन नेशनल लोकदल (इनेलो) प्रदेश अध्यक्ष नफे सिंह राठी हत्याकांड में दिल्ली पुलिस स्पेशल सेल, झज्जर पुलिस और हरियाणा एसटीएफ के संयुक्त ऑपरेशन में दो आरोपित सौरव और आशीष को गोवा से गिरफ्तार किया गया है। इसके साथ ही पुलिस की टीम दो अन्य शूटर्स की तलाश में ललातार अलम- अलम जगह घर दबिश दे रही है। गोवा से गिरफ्तार किए गए दोनों आरोपितों को लेकर पुलिस आज दोपहर तक दिल्ली पहुंच सकती है। हत्याकांड में प्रयुक्त की गई कार को पुलिस ने रेवाड़ी जंक्शन की पार्किंग से बरामद किया है। उल्लेखनीय है कि रविवार को हरियाणा के झज्जर जिले के बहादुरदास में शूटर्स ने नफे सिंह राठी की हत्या कर दी थी। इस बाददात में राठी के एक सुरक्षाकर्मी की भी जान गई, जबकि गोलीबारी में झाड़वर जखमी हो गया।

हथियार तस्कर समेत तीन बदमाश गिरफ्तार

नई दिल्ली। शाहदरा पुलिस ने तीन बदमाशों को गिरफ्तार किया है। पुलिस अधिकारी ने बताया कि शाहदरा थाना पुलिस की पेट्रोलिंग टीम को 29 फरवरी की रात बाइक पर दो संदिग्ध आते दिखाई दिए। पुलिस ने उनसे पूछताछ कर तलाशी ली एक तमंचा, दो कारतूस बरामद हुए। इस पर पुलिस ने मोटरसाइकिल जल्द कर उन्हें गिरफ्तार कर लिया। जांच में मोटरसाइकिल चोरी की पाई गई। आरोपियों की पहचान मौजपुर के आकाश द्विवेदी और अजय उर्फ शिवम शुक्ला के रूप में हुई। आकाश के खिलाफ 11 आपराधिक मामले दर्ज हैं। इसके बाद उनकी निशानदेही पर हथियार तस्कर अंकित को भी गिरफ्तार कर लिया। पूछताछ में पता चला कि उक्त दोनों आरोपियों को अंकित ने ही तमंचे उपलब्ध कराए थे।

हिंदू अध्ययन केंद्र में ई–संसाधनों के परिचय हेतु कार्यक्रम आयोजित

नई दिल्ली। दिल्ली विश्वविद्यालय के केंद्रीय पुस्तकालय द्वारा विश्वविद्यालय के हिंदू अध्ययन केंद्र में ई–संसाधनों का परिचय हेतु कार्यक्रम आयोजित किया गया। इसके अंतर्गत सेंट्रल रेफरेंस लाइब्रेरी से भावना वशिष्ट उपस्थित रही। उनके साथ हिंदू अध्ययन केंद्र के निदेशक प्रो. ओमनाथ बिमली, सह निदेशक डॉ. प्रेरणा मल्होत्रा, प्रो. एन. के. कक्कड़ एवं अन्य गुणमान्य व्यक्ति मौजूद रहे। कार्यक्रम में बताया गया कि अनुसंधान क्रियाविधि का महत्व क्या है और छात्र छात्राओं को किस प्रकार से विश्वविद्यालय के ई संसाधनों का उपयोग करना चाहिए। कार्यक्रम के दौरान, भावना वशिष्ट ने एकेडमिक अनुसंधान और थीसिस लेखन के लिए ई–स्रोतों के विभिन्न पहलुओं पर भी चर्चा की। उन्होंने बताया कि इन स्रोतों के माध्यम से ऑनलाइन उपलब्ध विशेषज्ञ पत्रिकाएं, लेख और अनुसंधान पत्रों का उपयोग कितनी आसानी से किया जा सकता है एवं उनकी सुविधा पर जोर दिया। इस डिजिटल प्लेटफॉर्म की सुविधा और कुशलता पर बल देते हुए, उन्होंने दिखाया कैसे छात्र और संकाय एक संपत्ति के स्वरूप में उपलब्ध जानकारी का लाभ उठा सकते हैं। ई–स्रोतों के शक्ति का उपयोग करके, शोधकर्ता विशाल डेटाबेस के माध्यम से नेविगेट कर सकते हैं, प्रासंगिक साहित्य तक पहुंच सकते हैं, और अपने आपको अपने क्षेत्र में हो रही नवीनतम विकासों के साथ रख सकते हैं, जिससे उनके शोध प्रयासों की गुणवत्ता और गहराई में सुधार हो सकता है। हिंदू अध्ययन केंद्र ऐसे शिक्षाप्रद क्षेत्रों में अपना नेतृत्व करता है जो विद्यार्थियों को न केवल शिक्षित बनाता है, बल्कि उन्हें जीवन में सकारात्मकता की ओर अग्रसर करता है। बता दें कि पिछले ही वर्ष (2023) में प्रारम्भ हुआ दिल्ली विश्वविद्यालय का यह हिन्दू अध्ययन केंद्र आज दिन चर्रा का विषय बना रहता है और अपने अथक प्रयासों से सबका ध्यान अपनी ओर आकर्षित करता है एवं सभी का ज्ञानवर्धक करता है। इस अवसर पर कार्यक्रम की संयोजिका प्रो प्रेरणा मल्होत्रा ने दिल्ली विश्वविद्यालय के लाइब्रेरी सिस्टम की प्रशंसा करते हुए बताया कि यह देश के उत्तम लाइब्रेरी सिस्टमों में से एक है और इसका निरंतर विकास हो रहा है।

झूठी घोषणाओं का कागजी पुलिंदा है दिल्ली सरकार का बजट : विधूड़ी

नई दिल्ली, ।दिल्ली विधानसभा में नेता प्रतिपक्ष रामवीर सिंह बिधूड़ी ने दिल्ली के बजट को झूठी घोषणाओं का कागजी पुलिंदा कहा है। उन्होंने कहा कि जो लोग राम मंदिर का विरोध करते रहे हैं, अब उन्हें भगवान श्रीराम की याद आ रही है। इसफांक बात यह है कि बजट भाषण में मुख्यमंत्री अरविंद केजरीवाल की भगवान श्रीराम से तुलना की गई जिसकि भ्रष्टाचार के अनेक आरोपों का उनसे जवाब नहीं बन पा रहा। इसी तरह भ्रष्टाचार के आरोप में जेल में बंद रहे और इन दिनों मेडिकल ग्राउंड पर जमानत पर बाहर आए आम आदमी पार्टी के नेता सत्येंद्र जैन की हनुमान जी से तुलना भी निर्दयी है। बिधूड़ी ने कहा कि भाजपा विधायक दल इस पर विप्रमन्त्री आतिशी से माफ़ी की मांग करेगा। बजट पर अपनी प्रतिक्रिया देते हुए बिधूड़ी ने सबसे पहले बजट में भगवान श्रीराम के नाम का इस्तेमाल करने को असम्मानजनक बताया। उन्होंने कहा कि मुख्यमंत्री अरविंद केजरीवाल स्वयं श्रीराम मंदिर के निर्माण का विरोध करते रहे हैं। उनके एक मंत्री ने हिंदू देवी –देवताओं के प्रति अपमानजनक भाषा का इस्तेमाल किया और वह आज तक पार्टी में बने हुए हैं।

DTP ने वजीरपुर, गढ़ी हरसरू सहित साढराणा में ध्वस्त की अवैध कॉलोनी

गुरुग्राम। अवैध कॉलोनियों को रोकने के लिए जिला नगर योजनाकार (DTP) की कार्रवाई लगातार जारी है। सोमवार को DTP की टीम ने वजीरपुर, गढ़ी हरसरू सहित साढराणा की अवैध कॉलोनियों को ध्वस्त कर दिया। यहां चार अवैध कॉलोनियों पर कार्रवाई की गई है। इस दौरान भारी पुलिसबल मौजूद रहा। DTP मनीष यादव ने बताया कि गांव वजीरपुर में करीब 11 एकड़ में दो कॉलोनियां ध्वस्त की गईं। टीम ने यहां 5 डीपीसी व 250 मीटर की कंक्रीट दीवार व ईंट की दीवार को ध्वस्त कर दिया। इससे पहले ही इस कॉलोनी पर कार्रवाई की गई थी। वहीं, टीम ने गांव गढ़ी हरसरू और साढराणा का रुख कर लिया। यहां टीम ने 5 और 4 एकड़ में बसाई जा रही दो अवैध कॉलोनियों को ध्वस्त किया। टीम ने यहां 21 डीपीसी, 1 प्रोपर्टी डीलर का कार्यालय व एक निर्माणधीन मकान को मिट्टी में मिलाया। कार्रवाई के दौरान ड्यूटी मजिस्ट्रेट के तौर पर एटीपी दिनेश सिंह को तैनात किया गया था। कार्रवाई के दौरान जैड नवीन, अमित सहित भारी पुलिसबल मौके पर मौजूद रहा।

मव्य कार्यक्रम भारतमदम्पम मे का अयोजन हुआ

@Newsv18India द्वारा सम्मान प्रदान किया गया है

(एजेंसी)

नई दिल्ली। भारतमदम्पम में भारतीय उद्यमिता उत्सव 2024 सम्माना इंडिया द्वारा उद्यम शीलता चैंपियन अवॉर्ड से सम्मानित: ए फाउंडेशन ट्रस्ट गुरुग्राम हरियाणा भारतमदमपम प्रगति मैदान ,नई दिल्ली में हुआ भव्य कार्यक्रम भारत मदम्पम में समाधान इंडिया द्वारा अवॉर्ड से सम्मानित किया गया ए फाउंडेशन ट्रस्ट गुरुग्राम हरियाणा फाउंडर हीरा अमित रोहिल्ला और ब्रांड एंबेसडर दीपा चौधरी ए फाउंडेशन ट्रस्ट को फेमस राफ्ट बॉडकास्ट जर्नलिस्ट सीनियरएडिटर श्री प्रतीक त्रिवेदी @Newsv18India द्वारा सम्मान प्रदान किया गया है, ए फाउंडेशन ट्रस्ट द्वारा मिट्टी की खुशबू राष्ट्र मुहिम चलाई जा रही है उसका उद्देश्य मिट्टी से बने सामान, कुम्हार परिवारों और पर्यावरण संरक्षण के लिए समर्पित होकर निरंतर निस्वार्थ सेवा करना है, यह सम्मान विशेष तौर से बहुत महत्वपूर्ण है क्यों की एक एमएसएमई में रजिस्टर ट्रस्ट द्वारा किए कार्य को देश की राजधानी में अपने जन कार्य और पर्यावरण संरक्षण में अपनी भुमिका और देश और धरती मां के प्रति अपनी सेवा सर्वोपरी मूल मंत्र को सिद्ध करने पर सम्मानित किया जाना। यह आयोजन समाधान ररूप द्वारा दिए गए । सार्वजनिक निजी भागीदारी (पीपीपी) मॉड के तहत सरकार के सहयोग से उद्यमिता विकास और कौशल विकास के क्षेत्र में समाधान एक प्रतिष्ठित नाम है। हम देश के युवाओं को स्व-रोजगार और आत्मनिर्भर बनाने, विभिन्न क्षेत्रों के विकास को प्रोत्साहित करने, स्थानीय लोगों को आवाज बनने और आत्मनिर्भर भारत अभियान के तहत भारत को विकसित करने के मिशन पर हैं।

समाधान समिति हमारा सामाजिक उद्यम है जिसके माध्यम से हम एक सफल उद्यम बनकर अपने मिशन को प्राप्त करने के लिए

नवोदित उद्यमियों को नवीनतम तकनीक, योजनाओं, प्रक्रियाओं और व्यवसाय योजना के साथ शिक्षित, अद्यतन और प्रशिक्षित करते हैं। औद्योगिक विकास संस्थान



(आईआईडी) समाधान समिति की एक इकाई है, जो भारत सरकार, सूक्ष्म, लघु और मध्यम उद्यम मंत्रालय और उत्तर प्रदेश में स्टार्ट-अप विभाग के साथ एक उम्पामय केंद्र है। आईआईडी की गवर्निंग कार्विसल में एमएसएमई और समाधान मंत्रालय द्वारा नामित सदस्य होते हैं।

एंटरप्रेन्योर इंडिया टीवी मैसर्स समाधान समिति के स्वामित्व वाला एक यूट्यूब चैनल है, जो यूट्यूब पर सबसे सक्रिय औद्योगिक वृत्तचित्र योगदानकर्ताओं में से एक है। ये वृत्तचित्र उद्यमियों को प्रक्रियाओं, कच्चे माल

की आवश्यकताओं, जनशक्ति और परियोजना लागत के बारे में जानकारी देते हैं और उन्हें सूचित विकल्प चुनने में सक्षम बनाते हैं। . (शिक्षा में एक कायापलट),

विशेषज्ञों के साथ ऑनलाइन शिक्षण राष्ट्रीय शिक्षा नीति (2020) की एक आदर्शवादी घोषणा है, यह समाधान समिति की सबसे निर्धारित शाखाओं में से एक है। यह आकांक्षी को ऑनलाइन शिक्षा सेवाएं प्रदान करता है। +19000 से जायदा मेंबर्स और +21000 से जायदा एंटरप्रेन्यर्स जुड़े है समाधान ररूप के साथ, हमारे उद्यम हम नेतृत्व स्थापित करने के लिए पेशेवरों और उद्योग विशेषज्ञों की मदद से सर्वोत्तम जानकारी प्रदान करेंगे। हमारी विशेषज्ञता क्षेत्रवार/उद्योगवार कार्यक्रम जिनका हम उद्यमिता के विकास के लिए

लाभ उठाना चाहते हैं। *ए फाउंडेशन ट्रस्ट गुरुग्राम हरियाणा फाउंडर हीरा अमित रोहिल्ला* द्वारा संचालित मिशन जैसे सोप, शम्पो,मिट्टी से बने फेस कला और कलाकारों को प्लेटफार्म देना,सावरीजगार के अवसर प्रदान करना , महिला सस्तीकरण करना और नए ऑर्डर लाकर देश के कुम्हार परिवारों और कलाकारों की आजीविका को मजबूती देना है +7500 से जायदा कुम्हार परिवारों और कलाकारों को अपने मुहिम के जरिए सम्मान और आत्मनिर्भर भारत निर्माण की ओर आदरणीय प्रधानमन्त्री मोदी जी द्वारा को मार्गदर्शन 2014 में दिया गया उसी को धारा पर अपनी टीम के साथ मिलकर कार्य कर रहे है अन्तिल अरोड़ा राष्ट्र उपाध्यक्ष मीडिया कोर जी का कहना है ए फाउंडेशन ट्रस्ट द्वारा संचालित मुहिम समाज और जो कुम्हार आम आदमी के लिए मिट्टी से बनी चीजें स्वरूप देता है उसको मिट्टी की खुशबू राष्ट्र मुहिम द्वारा सम्मान दिया जा रहा है । डिजिटल मीडिया,सोशल मीडिया , प्रोमोशनल एक्टिविटीज और लाइव वर्कशॉप ऑर्गेनाइज कर आने वाली पीढ़ियों को मार्गदर्श कर एक चेतना जगाई जा रही है बच्चो से लेकर बड़े रिटायर्ड ऑफिसर्स और घरेलू महिलाओं को भी साथ में जोड़ कर देश निर्माण और देश की अर्थव्यवस्था मजबूत बनाने में अपना सर्वोत्तम दिया जा रहा है। अशोक यादव राष्ट्र उपाध्यक्ष द्वारा कहा गया की पर्यावरण संरक्षण के लिए एनर्सी मॉडल लॉन्च किया गया और ई - रिसर्चा मॉडल लॉन्च किया गया है जो की पर्यावरण संरक्षण के रक्षक बने का जन संदेश भी दे रहा है ट्रस्ट द्वारा और राधा कृष्ण मैसर्स गुरुग्राम हरियाणा द्वारा पेड़ पौधे सही दाम पर जन तक उपलब्ध कराए जा रहे है और हॉर्टिकल्चर का पुरा संल्युशन एक प्लेटफार्म पर उपलब्ध है +25 लोगों को काम पर रीखा गया है। ब्रांड एंबेसडर और समाज सेविका दीपा

चौधरी का कहना है जो जल्दी वो टिबिक ट् हब द्वारा ऑर्गेनिक हार्ड वैल्यू कॉस्मेटिक प्रोडक्ट्स जैसे सोप, शम्पो,मिट्टी से बने फेस पैक की रेंज मिट्टी की खुशबू राष्ट्र मुहिम प्लेटफार्म के साथ मिलकर लॉन्च करेंगे जिस से ग्राम ग्राम तक पहुंच कर सभी जन जन तक पहुंचना और आजीविका के साइड इनकम मॉडल को मजबूत करके रोजगार के अवसर देना महिलाओं और रिटायर्ड लोगों को एक सम्मानित प्लेटफार्म देना है। ए फाउंडेशन ट्रस्ट गुरुग्राम हरियाणा रजिस्टर है और एमएसएमई और समाधान आईआईडी रूप के साथ मिलकर कार्य कर रही है और पॉटरी की उपयोगिता की ट्रेनिंग और पुरी जानकारी जन जन और युवाओं के साथ कनेक्ट कर रही है जिस से विलुप्त हो रही पॉटरी और पॉटरी बिजनेस मॉडल की विशेषता प्रदान की जा रही है और एनवायरनमेंट सस्टेनेबल सॉल्युशन प्रदान ट्रस्ट द्वारा जमीनी हकीकत के साथ और गवर्नमेंट पॉलिसीज के साथ मिलकर नव भारत का निर्माण में अपनी विशेष भूमिका निभा रही हैं, बिजनेस और समाज कल्याण के साथ सेवा भाव से अपने आस-पास के लोगों पर ध्यान दें कर सबको साथ लेकर और जरूरत पड़ने पर और जरूरतों की पूरा करने के तरीके खोजने का प्रयास कर रहे है। आप ऐसे काम भी कर रहे हैं जिनसे लंबे समय में समाज को लाभ होगा, जैसे अपनी शिक्षा में निवेश करना, दान का समर्थन करना, रक्त देना और पर्यावरण की रक्षा करना भी शामिल है। आप भी जुड़े मिट्टी की खुशबू राष्ट्र मुहिम के साथ और मिट्टी से बने सामान खरीदे और उपहार स्वरूप दें कर देश की अर्थव्यवस्था मजबूत करे और कुम्हार मित्र बने और पर्यावरण के रक्षक बने ।

बीजेपी का केजरीवाल पर आरोप– टॉयलेट के नाम पर अलग–अलग कंपनी को दे दिया 29 करोड़ रुपए

नई दिल्ली। चुनावी मौसम में आरोप-प्रत्यारोप की रानीनीति के बीच दिल्ली के मुख्यमंत्री अरविंद केजरीवाल का नाम एक बार फिर सामने आ गया है। बीजेपी नेता मनजिंदर सिंह सिरसा ने आरटीआई का हवाला दिया है।।कहा है कि मुख्यमंत्री के घर पर सीवर टॉयलेट और अन्य कामों के लिए 29 करोड़ से अधिक खर्च किए गए हैं और इसमें फर्जीवाड़ा किया गया है। सिरसा ने यह भी कहा कि जल्द इसमें सीएम केजरीवाल पर एक नया केस दर्ज होगा। सिरसा ने कहा कि आज 8वीं बार भी मुख्यमंत्री ने ईडी का समन मानने से इनकार कर दिया और वीडियो कॉन्फेंसिंग के जरिए ईडी के सवालों का जवाब देने की मांग रखी है। अब अगर कल को अरविंद केजरीवाल को जेल जाना पड़े तो वह मांग करेंगे कि मेरे घर के बाहर ही सलाखें लगा दी जाए। मैं यहीं रहूंगा।

आरटीआई में खर्च का ब्यौरा- साथ ही सिरसा ने एक आरटीआई का हवाला देकर कहा कि अरविंद केजरीवाल अगले केस की भी तैयारी कर लें, क्योंकि उन्होंने अपने शीश महल पर जो अनाप-शनाप खर्च किया है। उसमें अलग- अलग ठेकेदारों के नाम पर 29 करोड़ रुपये चार्ज किये गये हैं।। काम करने वाले ठेकेदार का नाम है मनोजीर अहमद, जो बाद में उसकी कंपनी का नाम बन जाता है एमए बिल्टर, वही बिल्टर बाद में मोहम्मद अरशद बन जाता है और फिर उसके बाद ए.के. बिल्टर बन जाता है।

सीएम केजरीवाल पर रिश्तत लेने का आरोप लगाया- सिरसा ने कहा कि सारे काम नाम बदल-बदल कर 29 करोड़ के लिए किए गए, जो पूरी तरह से फोंड है। उन्होंने आरोप लगाया कि ये सारा काम लाखों रुपए का था।। इसे 29 करोड़ में दिया गया। उन्होंने सीएम केजरीवाल पर करोड़ों रुपये रिश्तत लेने का आरोप भी लगाया। देखना ये होगा कि पहले से ही कई मुद्दों पर घिरी आम आदमी पार्टी और दिल्ली के मुख्यमंत्री अरविंद केजरीवाल, बीजेपी को इस आरटीआई का क्या जवाब देते हैं।

आप प्रत्याशी जीत के प्रति आश्वस्त हैं तो नामांकन से पूर्व विधानसभा से इस्तीफा दें : विपिन जैन

नई दिल्ली । देश में 18वीं लोकसभा के चुनाव बिगुल अपरोक्ष रूप से बाज चुका है। बहुत जल्द नामांकन की तारीख घोषित होने वाली है। सभी राजनैतिक दलों ने अपने अपने उम्मीदवार घोषित करने शुरू कर दिए हैं। इसी कड़ी में दिल्ली की चार लोकसभा सीटों के लिए राज्य की सताधारी आम आदमी पार्टी ने भी अपने उम्मीदवार घोषित कर दिए हैं। उल्लेखनीय है कि आम आदमी पार्टी ने चार में से 3 सीटों पर दिल्ली के वर्तमान विधायकों को लोकसभा के चुनावी समर में उतारा है। पार्टी द्वारा यह भी दावे के साथ कहा जा रहा है कि हमारी सीधी सीटों पर जीत सुनिश्चित है। इस संदर्भ में भाजपा शाहदरा जिला अध्यक्ष (अल्पसंख्यक मोर्चा) विपिन जैन ने आप पर सीधा हमला बोलते हुए कहा है कि आप प्रत्याशी यदि अपनी जीत के प्रति पूर्ण आश्वस्त है तो नामांकन से पूर्व विधानसभा की सदस्यता से इस्तीफा दें और लोकसभा का चुनाव लड़ें। विपिन जैन ने यह भी कहा है कि दिल्ली में आम आदमी पार्टी की स्थिति अब इतनी जहाज वाली हो चुकी है यही वजह है कि दिल्ली में गठबंधन होने के बावजूद आपको लोकसभा की चार सीटों पर चुनाव लड़ने के लिए भी कोई दमदार लीडर नहीं मिला अन्ततः प्रत्याशी ना मिलने के कारण विधायकों को बलि का बकरा बनाना पड़ा। भाजपा नेता ने पूर्वी दिल्ली संसदीय सीट के संदर्भ में यह भी कहा कि जब पार्टी के सभी सीनीयर नेताओं ने चुनाव लड़ने को मना कर दिया तो पार्टी के राष्ट्रीय संयोजक एवम दिल्ली के मुख्यमंत्री अरविंद केजरीवाल ने यहां से दलित विधायक को बलि का बकरा बनाया।

बीजेपी ने बताया दुशासन का बजट, बोली- एक और गबन की पटकथा लिखी गई है...

नई दिल्ली (एजेंसी)। वित्त मंत्री आतिशी ने दिल्ली की आम आदमी पार्टी सरकार का 10वां बजट पेश किया। दिल्ली सरकार ने दावा किया कि ‘राम राज्य’ की अवधारणा पर आधारित 76 हजार करोड़ रुपए के बजट में सभी मौकों का ध्यान रखा है। मंत्री ने केजरीवाल की तुलना राम से की है। इस पर बीजेपी भड़क गई है। दिल्ली बीजेपी मीडिया प्रमुख शंकर कपूर ने कहा है कि यह बजट रामराज्य नहीं दुशासन का बजट है। कपूर ने कहा है कि मुझे नहीं लगता यह राम राज्य का बजट है।

अगर राम राज्य का बजट होता तो प्रभु श्रीराम जनता के लिए काम करते थे। गबन करने के लिए काम नहीं करते थे। पहले ही 78,000 करोड़ का दिल्ली जल बोर्ड से गबन किया जा चुका है। उसी जल बोर्ड को 72,00 करोड़ रुपए और दे देना एक और गबन की तैयारी है।

उन्होंने कहा कि शिक्षा की बात करने वाले लोग अगर कहीं नया कॉलेज, नई स्कूल, नई टीचर्स की भर्ती, नई प्रिंसिपल की भर्ती, स्कूलों में साइंस कॉमर्स पढ़ाने की बात करते तो हम मानते रामराज्य का बजट है।

भाजपा ने किया नारी शक्ति वंदन मैराथन का आयोजन, मोदी सरकार की योजनाओं को बताया



नई दिल्ली (एजेंसी)। भारतीय जनता पार्टी की महिला मोर्चा की तरफ से सूरजमल विहार स्थित यमुना स्पोर्ट्स कॉलेक्स के पास नारी शक्ति वंदन मैराथन कार्यक्रम का आयोजन किया गया। इसमें सैकड़ों महिलाएं शामिल हुईं। कार्यक्रम में दिल्ली प्रदेश भाजपा अध्यक्ष वीरेंद्र सचदेवा, विधायक ओम प्रकाश शर्मा, विधायक अनिल वाजपेयी, शाहदरा जिला भाजपा अध्यक्ष संजय गोयल शामिल हुए। संचालन शाहदरा जिला महिला मोर्चा अध्यक्ष अर्पणा गोयल ने किया।

सचदेवा ने कहा कि 10 सालों में मोदी सरकार में जिस तरीके से महिला शक्ति को बढ़ावा दिया है। इसकी झलक पूरे देश में देखने को मिल रही है।



2014-15 आम्ड फोर्स में केवल 3 हजार महिला अधिकारी थीं। आज उनकी संख्या 10 हजार से ज्यादा है। उच्चला योजना के तहत 12 करोड़ से ज्यादा महिलाओं को फ्री गैस कनेक्शन दिए गए हैं। प्रधानमंत्री आवास योजना के तहत 4 करोड़ से ज्यादा मकान दिए गए। इसमें 66 प्रतिशत से ज्यादा महिलाएं हैं। जन धन योजना में भी 55 प्रतिशत से ज्यादा खाता महिलाओं के खोले गए हैं। उन्होंने कहा कि प्रधानमंत्री नरेंद्र मोदी का संदेश है देश की नारी सशक्त होगी तो हमारा समाज सशक्त हो गया।

कार्यक्रम की संचालक शाहदरा जिला महिला मोर्चा अध्यक्ष अर्पणा गोयल ने बताया कि नारी शक्ति वंदन मैराथन के माध्यम से मोदी सरकार द्वारा



महिलाओं के लिए किए गए कार्यों को लोगों के बीच पहुंचाया जा रहा है। साथ ही यह भी बताने का प्रयास किया गया है कि और भी कई कार्य कर रहे हैं जिसके लिए हमें आगे भी मोदी सरकार की जरूरत है। गोयल ने कहा कि मोदी सरकार ने महिलाओं को सशक्त बनाने का काम किया है। महिलाओं के लिए मोदी सरकार नई योजना को लेकर आई है जिसका फायदा करोड़ों महिलाओं को मिला है। इसमें प्रमुख रूप से उज्ज्वला योजना, सूकन्या समृद्धि योजना, शौचालय योजना, ऋण योजना शामिल है। अर्पणा गोयल ने कहा कि मोदी सरकार के प्रयास से ही महिलाएं आत्मनिर्भर हो रही हैं।

दिल्ली की बुजुर्ग महिलाएं केजरीवाल सरकार के 10वें बजट से निराश, जानें वजह

नई दिल्ली (एजेंसी)। दिल्ली की वित्त मंत्री आतिशी ने विधानसभा में अपना पहला और केजरीवाल सरकार का 10वां बजट पेश किया। उन्होंने वित्तीय वर्ष 2024-25 के लिए पटल पर 76,000 करोड़ रुपये का बजट रखा। बजट की शुरुआत जय श्रीराम के नाम से हुई। बजट में एमएनए का हिस्सा 18 साल से अधिक उम्र की महिला को केजरीवाल सरकार प्रत्येक महीने 1 हजार रुपये देगी। मुख्यमंत्री महिला सम्मान योजना के लिए बजट में 2,000 करोड़ रुपये आवंटित किए गए। मगर, बजट से बुजुर्गों को बड़ी निराशा हाथ लगी है। इस बार भी वृद्धावस्था पेंशन में राशि नहीं बढ़ाई गई है। दिल्ली के बुजुर्गों ने इस पर अपनी अलग-अलग प्रतिक्रियाएं दी हैं।

1000 रुपए देना चुनावी राजनीतिन- 72 वर्षीय शशि बाला ने बताया कि उनको इस बार

के बजट में काफी उम्मीद थी कि वृद्धा पेंशन में बढ़ोतरी की जाएगी। लेकिन, इस बार भी पेंशन राशि में कोई बदलाव नहीं किया गया। पिछले 9 वर्षों में केजरीवाल सरकार ने वृद्धा और विधवा पेंशन में एक रुपये की भी वृद्धि नहीं की है। कई बार 2-2 महीने तक पेंशन अकाउंट में नहीं आती है। ये खास तौर पर विधवा और वृद्ध बुजुर्ग महिलाओं के साथ नाइंसाफी है।

उन्होंने कहा कि अगर बात करें तीर्थ यात्रा की तो इसका फायदा विधायकों के जानने वालों को मिलता है। हमने कई बार आवेदन किया, लेकिन अब तक लाभ नहीं उठा पाई। उन्होंने कहा कि दिल्ली सरकार ने अपने 2024-25 के बजट में 18 वर्ष की ऊपर की महिलाओं को 1000 रुपए देने की बात कही है। ये सब चुनावी राजनीति है। अगर चुनाव के बाद समय पर इस राशि का भुगतान किया जाएगा, तब

माने। विधवा पेंशन नहीं बढ़ी तो हुई निराशा-68 वर्षीय सावित्री ने बताया कि उनके अकाउंट में बीते 9 वर्षों से 2500 रुपए विधवा पेंशन आती है। इस वर्ष लोकसभा के चुनाव होने है इसलिए उम्मीद थी दिल्ली सरकार अपने 10वें बजट में पेंशन बढ़ाएगी। लेकिन ऐसा नहीं हुआ। इससे काफी निराशा हुई। बुजुर्गों का सबसे बड़ा सहारा है पेंशनन-75 वर्षीय उर्मिला ने बताया कि उनके जीवन यापन करने का एक मात्र सहारा पेंशन है। बढ़ती महंगाई के कारण 2000 रुपये प्रति माह की वृद्धा पेंशन में गुजारा करना मुश्किल हो गया। उनके परिवार में बहु और दो बच्चे हैं। घर में कोई कमाने वाला नहीं है। पेंशन से ही घर का खर्च चलता है। इस बजट में महिलाओं के लिए क्या?



आतिशी ने पहली बार बजट पेश करते हुए कहा कि केजरीवाल सरकार ने दिल्ली में महिलाओं के लिए सबसे ज्यादा काम किया है। उन्होंने दावा किया कि दिल्ली में महिलाओं का जीवन सुधारने में केजरीवाल सरकार का बड़ा योगदान है। इसमें फ्री बिजली, पानी, शिक्षा, इलाज और बुजुर्गों को तीर्थ यात्रा पर भेजने का निर्णय सफल रहा। सरकार ने बजट में तीर्थ यात्रा के

बजट को भी बढ़ाया है। 2019 में तीर्थ यात्रा योजना को शुरू किया गया। इसमें 2023 तक 87 हजार से ज्यादा बुजुर्ग इस योजना का फायदा उठा चुके हैं। 2017 में दिल्ली सरकार ने महिलाओं के लिए बस में फ्री यात्रा योजना शुरू की थी। 2023 तक 153 करोड़ बार महिलाओं में यात्रा की है।